

μέλλει κατάξειν· σύμμετρος δ' ἀφίκετο,  
φρουρῶν τόδ' ἤμαρ ᾧ θανεῖν αὐτὴν χρεῶν.

ΘΑ. ᾗ ᾗ·

τί σὺ πρὸς μελάθροισι; τί σὺ τῆδε πολεῖς,  
Φοῖβ' ; ἀδικεῖς αὖ τιμὰς ἐνέρων 30  
ἀφοριζόμενος καὶ καταπαύων.

οὐκ ἤρκεσέ σοι μόρον Ἀδμήτου  
διακωλύσαι, Μοίρας δολίῳ  
σφήλαντι τέχνῃ; νῦν δ' ἐπὶ τῆδ' αὖ  
χέρα τοξήρη φρουρεῖς ὀπλίσας, 35  
ἢ τόδ' ὑπέστη πόσιν ἐκλύσασ'  
αὐτὴ προθανεῖν Πελίου παῖς.

ΑΠ. θάρσει· δίκην τοι καὶ λόγους κεδνοὺς ἔχω.

ΘΑ. τί δῆτα τόξων ἔργον, εἰ δίκην ἔχεις;

ΑΠ. σύνηθες ἀεὶ ταῦτα βαστάζειν ἐμοί. 40

ΘΑ. καὶ τοῖσδέ γ' οἴκοις ἐκδίκως προσωφελεῖν.

ΑΠ. φίλου γὰρ ἀνδρὸς συμφοραῖς βαρύνομαι.

ΘΑ. καὶ νοσφιεῖς με τοῦδε δευτέρου νεκροῦ;

ΑΠ. ἀλλ' οὐδ' ἐκεῖνον πρὸς βίαν σ' ἀφειλόμην.

ΘΑ. πῶς οὖν ὑπὲρ γῆς ἐστι κοῦ κάτω χθονός; 45

ΑΠ. δάμαρτ' ἀμείψας, ἦν σὺ νῦν ἦκεις μέτα.

ΘΑ. κἀπάξομαί γε νεοτέρα ὑπὸ χθόνα.

ΑΠ. λαβὼν ἴθ'· οὐ γὰρ οἶδ' ἂν εἰ πείσαιμί σε.

ΘΑ. κτείνειν ὄν ἂν χρῆ; τοῦτο γὰρ τετάγμεθα.

ΑΠ. οὐκ, ἀλλὰ τοῖς μέλλουσι θάνατον ἐμβαλεῖν. 50

ΘΑ. ἔχω λόγον δῆ καὶ προθυμίαν σέθεν.

ΑΠ. ἔστ' οὖν ὅπως Ἀλκηστις εἰς γῆρας μόλοι;

ΘΑ. οὐκ ἔστι· τιμαῖς κἀμὲ τέρπεσθαι δόκει.

ΑΠ. οὗτοι πλέον γ' ἂν ἢ μίαν ψυχὴν λάβοις.

ΘΑ. νέων φθινόντων μεῖζον ἄρνημαι γέρας. 55

ΑΠ. κὰν γραῦς ὀληται, πλουσίως ταφήσεται.

ΘΑ. πρὸς τῶν ἐχόντων, Φοῖβε, τὸν νόμον τίθης.

26. σύμμετρος] Nauckius, συμμέτρως libri. 28. quem θάνατον  
ceteri, Χάρωνα inducit B 37. αὐτὴν BC BC 38. τε καὶ BC 41.  
ἐκδίκως BC ἐνδίκως ceteri. 47. νεοτέρα BC νεοτέρων ceteri. 49.  
κτείνειν γ' BC χρῆ] Schaeferus, χρῆ libri. 51. λόγον γε BC  
55. κλέος BC